

விவசாய விஞ்ஞான பட்டப்பின்படிப்பு நிறுவகம் - 2013

விவசாய விஞ்ஞான பட்டப்பின்படிப்பு நிறுவகத்தின் 2013 திசெம்பர் 31 இல் உள்ளவாறான நிதி நிலைமைக்கூற்று மற்றும் அத்திகதியில் முடிவடைந்த ஆண்டிற்கான விரிவான வருமானக் கூற்று, உரிமை மூலதனத்தில் மாற்றங்கள் கூற்று, காசுப்பாய்ச்சல் கூற்று மற்றும் முக்கியமான கணக்கீட்டுக் கொள்கைகளையும் பொழிப்புக்களையும் ஏனைய விளக்கத் தகவல்களையும் உள்ளடக்கிய 2013 திசெம்பர் 31 இல் முடிவடைந்த ஆண்டிற்கான நிதிக்கூற்றுக்கள் 1979 திசெம்பர் 26 ஆம் திகதிய 68/11 ஆம் இலக்க அதிவிசேட வர்த்தமானியில் குறிப்பிடப்பட்டுள்ள கட்டளைகளின் 20 ஆம் பிரிவு மற்றும் 1978 இன் 16 ஆம் இலக்க பல்கலைக்கழகங்கள் அதிகாரசட்டத்தின் 107(5) ஆம் உப பிரிவு, 108 மற்றும் 111 பிரிவுகளுடன் சேர்த்து வாசிக்கப்படும் இலங்கை சனநாயக சோசலிசக் குடியரசு அரசியலமைப்பின் 154(1) ஆம் உறுப்புரையிலுள்ள ஏற்பாடுகளுக்கு இணங்க எனது பணிப்பின் கீழ் கணக்காய்வு மேற்கொள்ளப்பட்டது. பல்கலைக்கழகங்கள் அதிகாரசட்டத்தின் 108(1) ஆம் உப பிரிவின் பிரகாரம் பல்கலைக்கழகத்தின் வருடாந்த அறிக்கையுடன் பிரசுரிக்கப்பட வேண்டுமென நான் கருதும் எனது கருத்துரைகள் மற்றும் அவதானிப்புக்கள் இவ்வறிக்கையில் காணப்படுகின்றன.

1.2 நிதிக்கூற்றுக்களுக்கான முகாமைத்துவத்தின் பொறுப்பு

இந்நிதிக்கூற்றுக்களை இலங்கை பொதுத்துறை கணக்கீட்டு நியமங்களுக்கு இணங்க தயாரித்து நியாயமாகச் சமர்ப்பித்தல் மற்றும் மோசடி அல்லது தவறுகளின் காரணமாக ஏற்படக்கூடிய பொருண்மையான பிறழ்கூற்றுக்களிலிருந்து விடுபட்ட நிதிக்கூற்றுக்களைத் தயாரிப்பதற்கு அவசியமானதென முகாமைத்துவம் நிர்ணயிக்கின்ற அத்தகைய உள்ளகக் கட்டுப்பாடுகள் என்பவற்றிற்கு முகாமைத்துவம் பொறுப்பாக உள்ளது.

1.3 கணக்காய்வாளரின் பொறுப்பு

எனது கணக்காய்வின் அடிப்படையில் இந்நிதிக்கூற்றுக்களின் மீது அபிப்பிராயம் தெரிவிப்பது எனது பொறுப்பாகும். அதியுயர் கணக்காய்வு நிறுவனங்களின் சர்வதேச நியமங்களுக்கு ஒத்ததாக (ஐஎஸ்எஸ்ஏஐ 1000 - 1810) இலங்கை கணக்காய்வு நியமங்களுக்கு இணங்க எனது கணக்காய்வின் நான் மேற்கொண்டேன். ஒழுக்கநெறி வேண்டுகளுடன் நான் இணங்கி நடப்பதனையும் நிதிக்கூற்றுக்கள் பொருண்மையான பிறழ் கூற்றுக்கள் அற்றவையா என்பதற்கான நியாயமான உறுதிப்பாட்டைப் பெற்றுக்கொள்வதற்கு கணக்காய்வு திட்டமிட்டு மேற்கொள்ளப்படுவதனையும் இந்நியமங்கள் வேண்டுகின்றன.

நிதிக்கூற்றுக்களிலுள்ள தொகைகளினையும் வெளிப்படுத்தல்களையும் பற்றிய கணக்காய்வுச் சான்றுகளைப் பெற்றுக்கொள்வதற்கான செயற்பாட்டு நடைமுறைகளில் கணக்காய்வு ஈடுபடுகின்றது. மோசடி அல்லது தவறுகளின் காரணமாக நிதிக்கூற்றுக்களின் பொருண்மையான பிறழ்கூற்று ஆபத்தின் மதிப்பீட்டினை உள்ளடக்கும் கணக்காய்வாளரின் தீர்மானம் மீது தெரிவு செய்யப்பட்ட நடைமுறைகள் தங்கியுள்ளது. அந்த ஆபத்தினை மதிப்பீடு செய்கையில் சந்தர்ப்பத்திற்குப் பொருத்தமான கணக்காய்வு நடைமுறைகளை வடிவமைக்கும் வகையில் நிறுவகத்தின் நிதிக்கூற்றுக்களைத் தயாரித்தல் மற்றும் நியாயமாகச் சமர்ப்பித்தலுக்குரிய உள்ளகக் கட்டுப்பாடுகளை கணக்காய்வாளர் கருத்தில் கொள்கின்றாரேயன்றி நிறுவகத்தின் உள்ளகக் கட்டுப்பாடுகளின் வினைத்திறனின் மீது அபிப்பிராயம் தெரிவிக்கும் நோக்கத்திற்காக அல்ல. முகாமைத்துவத்தினால் பயன்படுத்திய கணக்கீட்டுக் கொள்கைகளின் பொருத்தமான தன்மையினையும் முகாமைத்துவத்தால் மேற்கொண்ட கணக்கீட்டு மதிப்பீடுகளின் நியாயத் தன்மையினையும் மதிப்பாய்வு செய்தல் அத்துடன் நிதிக்கூற்றுக்களின் ஒட்டுமொத்த சமர்ப்பித்தலினை மதிப்பாய்வு செய்தல் என்பவற்றினையும் கணக்காய்வு உள்ளடக்கியுள்ளது. 1971 இன் 38 ஆம் இலக்க நிதி அதிகாரசட்டத்தின் 13 ஆம் பிரிவின் (3) ஆம் மற்றும் (4) ஆம் உபபிரிவுகள் கணக்காய்வின் நோக்கெல்லையையும் பரப்பையும் நிர்ணயிப்பதற்கான தற்றுணிபு அதிகாரத்தினை கணக்காய்வாளர் தலைமை அதிபதிக்கு வழங்குகின்றன.

எனது கணக்காய்வு அபிப்பிராயத்திற்கான அடிப்படை ஒன்றினை வழங்குவதற்கு போதியளவும் பொருத்தமானதுமான கணக்காய்வுச் சான்றுகளை நான் பெற்றுக்கொண்டேன் என நான் நம்புகிறேன்.

1.4 முனைப்பழியுள்ள கணக்காய்வு அபிப்பிராயத்திற்கான அடிப்படை

இந்த அறிக்கையின் 2.2 ஆம் பந்தியில் விபரிக்கப்பட்ட விடயங்களின் அடிப்படையில் எனது அபிப்பிராயம் முனைப்பழியுள்ளதாகக்கப்படுகின்றது.

2. நிதிக்கூற்றுக்கள்

2.1 முனைப்பழியுள்ள அபிப்பிராயம்

இந்த அறிக்கையின் 2.2 ஆம் பந்தியில் விபரிக்கப்பட்ட விடயங்களினால் ஏற்படும் தாக்கத்தினைத் தவிர, விவசாய விஞ்ஞான பட்டப்பின் படிப்பு நிறுவகத்தின் 2013 திசெம்பர் 31 இல் உள்ளவாறான நிதி நிலைமையினையும் அத்திகதியில் முடிவடைந்த ஆண்டிற்கான அதனது நிதிசார் செயலாற்றலினையும் காசுப் பாய்ச்சலையும் இலங்கை பொதுத்துறைக் கணக்கீட்டு நியமங்களுக்கு இணங்க நிதிக்கூற்றுக்கள் உண்மையாகவும் நியாயமாகவும் பிரதிபலிக்கின்றன என்பது எனது அபிப்பிராயமாகும்.

2.2 நிதிக்கூற்றுக்கள் மீதான கருத்துரைகள்

2.2.1 இலங்கை பொதுத்துறைக் கணக்கீட்டுக் நியமம்

இலங்கை பொதுத் துறைக் கணக்கீட்டுக் நியம இலக்கம் 07 இன் பிரகாரம் தொடர்ந்தும் பயன்பாட்டிற்கு எடுக்கப்படுகின்ற போதிலும், பெறுமானத் தேய்வு கழிக்கப்பட்டதன் பின்னர் பெறுமதி பூச்சியமாக உள்ள ரூபா 81,659,309 கிரயத்திலான 08 சொத்து உருப்படிகள் மீள்மதிப்பீடு செய்து கணக்கீடு செய்வதற்கு நடவடிக்கை எடுக்கப்பட்டிருக்கவில்லை.

2.2.2 கணக்கீட்டுக் குறைபாடுகள்

2013 ஆம் ஆண்டின் போது பணிப்பொறுப்பு அடிப்படையில் சேர்த்துக்கொள்ளப்பட்ட சாரதியொருவருக்கு செலுத்தப்பட்ட ரூபா 255,642 கூட்டுத்தொகையான வருடாந்த சம்பளம், சம்பளம் மற்றும் வேதனங்கள் செலவின விடயத்தின் கீழ் காண்பிக்கப்படாமல் விசேட சேவைகள் நிகழ்ச்சித்திட்டத்தின் கீழ் காண்பிக்கப்பட்டிருந்தது.

2.2.3 கணக்காய்விற்கான சான்றுகளின்மை

மீளாய்வாண்டில் ரூபா 204,367,725 கூட்டுத்தொகையான கீழே காண்பிக்கப்பட்டுள்ள 13 கணக்கு விடயங்களுக்கு முன்னால் காட்டப்பட்டுள்ள சான்றுகள் கணக்காய்விற்கு சமர்ப்பிக்கப்படவில்லை.

விடயங்கள்	பெறுமதி ரூபா	சமர்ப்பிக்கப்படாத சான்றுகள்
காணியும் கட்டிடங்களும்	73,738,756	மெய்மையாய்வு அறிக்கை மற்றும் நிலையான சொத்துக்கள் பதிவேடு,
தளபாடங்களும் பொருத்திகளும்	1,655,035	- மேற்படி -
அலுவலக உபகரணங்கள்	11,163,827	- மேற்படி -
மோட்டார் வாகனங்கள்	14,495,000	- மேற்படி -
நூலகப் புத்தகங்கள் மற்றும்	34,001,492	- மேற்படி -
சஞ்சிகைகள்		
ஆய்வுகூட மற்றும் கற்பித்தல்	44,488,869	- மேற்படி -

உபகரணங்கள்		
தொலைபேசிகள்	34,915	- மேற்படி -
வீடமைப்பு செயற்திட்ட உபகரணங்கள்	490,749	- மேற்படி -
நிறுத்தி வைக்கப்பட்ட பணம்	711,654	மீதி உறுதிப்படுத்தல்கள்
ஏனைய வைப்புக்கள்	157,800	- மேற்படி -
முற்பணமாக செலுத்தப்பட்ட பதிவு	481,911	- மேற்படி -
மற்றும் ஏனைய கட்டணங்கள்		
முற்பணமாக செலுத்தப்பட்ட பாடநெறிக் கட்டண வருமானம்	20,349,767	- மேற்படி -
முற்பணமாக கிடைத்த வருமானம்	2,597,950	- மேற்படி -

	204,367,725	
	=====	

2.3 சட்டங்கள், விதிகள், பிரமாணங்கள் மற்றும் முகாமைத்துவத் தீர்மானங்களுடன் இணங்காமை

கீழே காட்டப்பட்டுள்ள இணக்கமின்மைகள் அவதானிக்கப்பட்டன

சட்டங்கள், விதிகள், பிரமாணங்கள்
என்பவற்றுடனான தொடர்புகள்

இணங்காமை

(அ) 1971 இன் 38 ஆம் இலக்க நிதி அதிகாரச்சட்டத்தின் 11 ஆம் பிரிவு

நிறுவனமொன்றின் மேலதிக பணத்தை உரிய அமைச்சரின் அங்கீகாரத்துடனும் நிதி அமைச்சரின் இணக்கப்பாட்டுடனும் முதலீடு செய்ய முடியுமாக இருந்த போதிலும், மீளாய்வாண்டில் ரூபா 121,000,000 தொகைக்காக அங்கீகாரத்தைப் பெற்றுக் கொள்ளாமல் முதலீடு செய்யப்பட்டிருந்தது.

(ஆ) இலங்கை சனநாயக சோஷலிசக் குடியரசின் தாபன விதிக்கோவை

(i) தாபன விதிக்கோவையின் XXIV ஆம் அத்தியாயத்தின் 3.7 மற்றும் 3.8 ஆம் பந்திகள்

கடன்தொகையொன்று வழங்கப்பட்டதன் பின்னர் அடுத்த மாதத்திலிருந்தே கடன் தவணைப் பணம் மாதாந்தம் அறவிடப்பட வேண்டிய போதிலும், மீளாய்வாண்டில் 27 உத்தியோகத்தர்களுக்கு வழங்கப்பட்ட கடன் தொகைக்காக ஏப்ரல் மற்றும் திசம்பர் மாதங்களில் ரூபா 214,535 கூட்டுத்தொகையான கடன் தவணைப் பணம் அறவிடப்பட்டிருக்க வில்லை.

(ii) XIV ஆம் அத்தியாயத்தின் 28.5 மற்றும் 28.6 ஆம் பந்திகள்

பிரயாணம் முடிவடைந்து 30 நாட்களுக்குள் பிரயாணச் செலவின விண்ணப்பங்களைச் சமர்ப்பிக்காத உத்தியோகத்தர்களிடமிருந்து அறவிடப்பட வேண்டிய ரூபா 58,523 கூட்டுத்தொகையான தாமதக் கட்டணம் அறவிடப்பட்டிருக்கவில்லை.

(இ) இலங்கை சனநாயக சோஷலிசக் குடியரசின் நிதிப் பிரமாணம்

(i) நிதிப் பிரமாணம் 371(4)

கணக்கீட்டு உத்தியோகத்தராலும் கூட பயன்பாட்டிற்கு எடுத்தல் பொருத்தமற்ற செயற்பாடுகளுக்காக உப கட்டுநிதி பெற்றுக்கொள்ள முடியாத போதிலும், 03 சந்தர்ப்பங்களில் பெற்றுக்கொண்ட ரூபா 60,000 கூட்டுத்தொகையான முற்பணத் தொகையில் 39 சதவீதம் அல்லது ரூபா 23,488 தொகை உரிய செயற்பாடுகளுக்கு பயன்படுத்தாமல் மீள நிரப்பப்பட்டிருந்தது.

(ii) நிதிப் பிரமாணம் 751

கிடைக்கப்பெறுகின்ற அனைத்துப் பொருட்களும் உடனடியாக பொருட் பதிவேட்டில் உள்ளடக்கப்பட வேண்டிய போதிலும், தெரிவுப் பரிசோதனையின் பிரகாரம் ரூபா 41,000 ஆன பொருள் பெறுகை இருப்புப் பதிவேடுகளில் உள்ளடக்கப்பட்டிருக்கவில்லை.

(ஈ) 1990 ஒக்தோபர் 10 ஆம் திகதிய 41/90 ஆம் இலக்க பொது நிர்வாகச் சுற்றறிக்கை/ பல்கலைக் கழகங்கள் தாபனவிதிக் கோவையின் XXVII ஆம் அத்தியாயத்தின் 08 ஆம் பந்தி

06 மாதங்களுக்கு ஒரு முறை ஒவ்வொரு வாகனத்திலும் எரிபொருள் நுகர்வு தொடர்பாக முறையான பரிசோதனையொன்று தேர்ச்சிபெற்ற பொறியியலாளர் மூலம் மேற்கொள்ளப்பட வேண்டிய போதிலும், நிறுவகத்திடம் காணப்பட்ட 04 வாகனங்கள் தொடர்பாக அவ்வாறான பரிசோதனையொன்று நடாத்தப் பட்டிருக்கவில்லை.

(உ) 2002 நவம்பர் 28 ஆம் திகதிய IAI/2002/02 ஆம் இலக்க திறைசேரி சுற்றறிக்கை

கணனிகள் தொடர்பாக புறம்பாக பதிவேடொன்று சுற்றறிக்கையின் பிரகாரம் பேணப்பட்டிருக்கவில்லை.

(ஊ) 2010 செப்தம்பர் 01 ஆம் திகதிய 446 ஆம் இலக்க அரச நிதிச் சுற்றறிக்கை

விவசாய விஞ்ஞான பட்டப்பின் படிப்பு நிறுவகத்தின் பணிப்பாளரின் ஆகக்கூடிய தொலைபேசி செலவினத்தை மிகைத்து செலவினத்தை மீள்நிரப்பியதன் காரணமாக மீளாய்வாண்டின் போது ரூபா 42,097 தொகை கூடுதலாக செலுத்தப்பட்டிருந்ததுடன், அமைச்சு செயலாளரின் அங்கீகாரத்தைப் பெற்றுக் கொள்ளாமல் தனிப்பட்ட உதவியாளரின் ரூபா 24,219 தொகையான தொலைபேசி செலவினம் மீள்நிரப்பப்பட்டிருந்தது.

(எ) 1994 யூன் 14 ஆம் திகதிய 95(02) ஆம் இலக்க பொது முயற்சிகள் சுற்றறிக்கை மற்றும் 2003 சனவரி 29 ஆம் திகதிய PE 1/174/1-2003 ஆம் இலக்க நிதி அமைச்சின் சுற்றறிக்கை

திறைசேரியின் அனுமதியொன்று பெற்றுக்கொள்ளாமல் கட்டணங்கள், ஊக்குவிப்புக் கொடுப்பனவுகள், படிகள் செலுத்த முடியாத போதிலும், குறுகியகால பாடநெறி கூட்டிணைப்பு நடவடிக்கைகளுக்காக படிகள் மற்றும் வருடாந்த மாநாட்டிற்கான கூட்டிணைப்புக் கொடுப்பனவாக மொத்தம் ரூபா 120,000 தொகை மீளாய்வாண்டின் போது செலுத்தப்பட்டிருந்தன.

- (ஏ) 2003 மே 29 ஆம் திகதிய UGC/HR/6/1/13(1) ஆம் இலக்கம் மற்றும் 2003 திசம்பர் 29 ஆம் திகதிய 837 ஆம் இலக்க பல்கலைக்கழகங்கள் மானிய ஆணைக்குழுவின் சுற்றறிக்கை சுற்றறிக்கைக்கு முரணாக அங்கீகரிக்கப்பட்ட எல்லையை மிகைத்து குறுங்கால பாடநெறிகளுக்காக விரிவுரைக் கட்டணம் மற்றும் செயல்முறை பரிசோதனைக் கட்டணமாக ரூபா 253,850 கூடுதலாகச் செலுத்தப்பட்டிருந்தன.
- (ஐ) 2011 பெப்ரவரி 09 ஆம் திகதிய 13/2008(IV) ஆம் பொது நிர்வாக சுற்றறிக்கை திணைக்களத் தலைவர் அல்லது அதற்கு சமமான உத்தியோகத்தர்களுக்காக மாத மொன்றிற்கான அங்கீகரிக்கப்பட்ட எரிபொருள் அளவு 140 லீற்றராக இருந்த போதிலும், பணிப்பாளருக்கு அவ்வெல்லை 170 ஆக கருதி சுற்றறிக்கைக்கு முரணாக கொடுப்பனவு செய்தமையின் காரணமாக 2013 சனவரி முதல் திசம்பர் வரை ரூபா 58,212 கூடுதலாக கொடுப்பனவு செய்யப்பட்டிருந்தது.
- (ஓ) 2011 மார்ச் 07 ஆம் திகதிய உள்நாட்டு இறைவரி ஆணையாளர் நாயகத்தின் IRD/PAYE/REG/01 ஆம் இலக்க 2011 வரவு செலவுத் திட்ட முன்மொழிவின் பிரகாரம் உள்நாட்டு இறைவரி அதிகாரச் சட்டத்தின் திருத்தப்பட்ட வரி அட்டவணை இலக்கம் 07 மற்றும் 01 30 சந்தர்ப்பங்களுக்குரிய ரூபா 125,523 தொகையான உழைக்கும் போது செலுத்தும் வரி கழிக்கப்பட்டு உள்நாட்டு இறைவரி ஆணையாளர் நாயகத்திற்கு அனுப்பி வைக்கப்பட்டிருக்கவில்லை

2.4 போதியளவான அதிகாரத்தினால் ஆதாரப்படுத்தப்படாத கொடுக்கல் வாங்கல்கள்

பின்வரும் அவதானிப்புக்கள் மேற்கொள்ளப்படுகின்றன

- (அ) இரண்டாம் மற்றும் மூன்றாம் மொழித் தேர்ச்சிக் கொடுப்பனவு மற்றும் சம்பள ஏற்றம் என்பவற்றை அரசாங்க ஊழியர்களுக்கு மாத்திரம் என 1996 மார்ச் 06 ஆம் திகதிய பீஎப்/1/174/11 ஆம் இலக்க பொது முயற்சிகள் திணைக்களத்தின் பணிப்பாளர் நாயகத்தின் கடிதத்தின் மூலம் பல்கலைக்கழக மானியங்கள் ஆணைக்குழுவின் தலைவருக்கு அறிவித்திருந்த போதும் அதற்கு இணங்காத வகையில் 1996 ஆம் ஆண்டு முதல் 2013 மே மாதம் வரை ரூபா 1,307,794 தொகை மொழித் தேர்ச்சிக் கொடுப்பனவாகச் செலுத்தப்பட்டிருந்தது.
- (ஆ) 2011 செப்தம்பர் 15 ஆம் திகதிய PED/58(2) ஆம் இலக்க பொது முயற்சிகள் பணிப்பாளர் நாயகத்தின் சுற்றறிக்கையின் 02 ஆம் பந்தியில் குறிப்பிடப்பட்ட ஏற்பாடுகளுக்கு இணங்காத வகையில் நிறுவகத்தின் ஒவ்வொரு கற்கைச்சபையின் செயலாளர்களுக்கும் மீளாய்வாண்டின் போது, முன்னைய ஆண்டிற்காக ரூபா 162,500 கொடுப்பனவு செய்யப்பட்டிருந்தது.
- (இ) பல்கலைக்கழகங்கள் தாபனவிதிக் கோவையின் II ஆம் பகுதியின் IX ஆம் அத்தியாயத்தின் பிரகாரம் இருப்பு மெய்மையாய்வு நடவடிக்கைகள், கடமை நேரத்திற்கு புறம்பாக மேற்கொள்ளப்படுமானால் மேலதிக நேரம் அல்லது விடுமுறை தினக் கொடுப்பனவு செலுத்த முடியுமான போதும், அதற்கு இணங்காத வகையில் 2012 ஆம் ஆண்டிற்காக 05 உத்தியோகத்தர்களுக்கும் 2013 ஆம் ஆண்டிற்காக 06 உத்தியோகத்தர்களுக்கும் ரூபா 127,303 தொகை கௌரவ கொடுப்பனவுகள் செலுத்தப்பட்டிருந்தன.

3 நிதி மீளாய்வு

நிதி விளைவுகள்

சமர்ப்பிக்கப்பட்ட நிதிக்கூற்றுக்களின் பிரகாரம், 2013 திசெம்பர் 31 இல் முடிவுற்ற ஆண்டிற்கான மிகை ரூபா 34,250,532 ஆக இருந்ததுடன், முன்னைய ஆண்டில் அது ரூபா 21,271,268 ஆன மிகையாக இருந்தமையால் மீளாய்வாண்டின் நிதி விளைவுகளில் ரூபா 12,979,264 ஆன அதிகரிப்பொன்று அவதானிக்கப்பட்டது.

4. செயற்பாட்டு மீளாய்வு

4.1 செயற்பாட்டு செயற்திறனின்மை

மட்டுப்படுத்தல் ஆய்வுச் செயற்திட்டத்தைச் செயற்படுத்துவதற்காக ரூபா 67,192,332 தொகை நெதர்லாந்தின் வர்ஜிநின்ஜன் பல்கலைக்கழகத்தினால் நிறுவகத்திற்கு வழங்கப்பட்டிருந்ததுடன், அதில் ரூபா 111,677 தொகை செலவிடப்படாமல் எஞ்சியிருந்தது. கணக்காய்வு திகதியான 2014 மார்ச் 31 ஆம் திகதி வரையில் இத்தொகையை மீள் நிரப்புவதற்கு அல்லது தீர்வு செய்வதற்கு நடவடிக்கை எடுக்கப்பட்டிருக்கவில்லை.

4.2 நிதியத்தின் குறைப் பயன்பாடு

பின்வரும் அவதானிப்புக்கள் மேற்கொள்ளப்படுகின்றன

(அ) 2013 திசெம்பர் 31 இல் உள்ளவாறு இருந்த ரூபா 1,214,716 கூட்டுத்தொகையான 03 ஆய்வு நிதிய மீதிகள் 01 முதல் 04 ஆண்டுகளுக்கு இடைப்பட்ட காலப்பகுதியில் எவ்வித பயன்பாட்டிற்கும் எடுக்கப்படாமல் செயற்பாடற்றுக் காணப்பட்டன.

(ஆ) தேசிய விஞ்ஞான மன்றத்தின் மூலம் அதிர்ச்சி மற்றும் வாயு பாய்ச்சலுடன் கூடிய பலநோக்கு தேயிலை மற்றும் தேங்காய் நிர்மாணிப்பதற்கான அபிவிருத்தி என்ற பெயரிலான செயற்திட்டமொன்றிற்காக 2013 ஏப்ரல் மாதத்தின் போது வழங்கப்பட்டிருந்த ரூபா 1,108,090 தொகையில் 76 சதவீதமான ரூபா 840,822 தொகை செலவிடப்படாது சேமிக்கப்பட்டிருந்தது.

4.3 பயன்படுத்தப்படாத குறைப்பயன்பாட்டிற்குட்பட்ட சொத்துக்கள்

2010/12 ஆம் ஆண்டுகளுக்குரிய பட்டப்பின் படிப்பு பாடநெறிகளுக்காக அச்சிடப்பட்டிருந்த ரூபா 88,200 பெறுமதியான 180 பாடநெறி கைநூல்கள் விற்பனை செய்யப்படாத இருப்பாக இனங்காணப்பட்டிருந்தது.

4.4 முறையாக கையேற்கப்படாத சொத்துக்கள்

விவசாய விஞ்ஞான பட்டப்பின் படிப்பு நிறுவகம் 1975 ஆம் ஆண்டில் ஆரம்பிக்கப்பட்டிருந்த போதிலும், நிறுவகம் அமைந்துள்ள காணியின் உரித்தை சட்டரீதியாகப் பொறுப்பேற்பதற்கு 2014 மார்ச் 31 வரை நடவடிக்கை எடுக்கப்பட்டிருக்கவில்லை. 2013 திசெம்பர் 31 இல் உள்ளவாறு சட்டரீதியாக பொறுப்பேற்கப்படாத காணிகளில் ரூபா 73,738,756 செலவு செய்யப்பட்டு கட்டிடங்கள் நிர்மாணிக்கப்பட்டிருந்தன.

4.5 பதவியணி நிர்வாகம்

பின்வரும் அவதானிப்புக்கள் மேற்கொள்ளப்படுகின்றன.

(அ) 2003 யூன் 02 ஆம் திகதிய பீடி/12 ஆம் இலக்க பொது முயற்சிகள் சுற்றறிக்கையின் 09 ஆம் பந்தியின் பிரகாரம் மனித வளப் பாதிடு ஒன்று தயாரிக்கப்பட்டிருக்கவில்லை.

(ஆ) பொது நிருவாக உள்நாட்டலுவல்கள் அமைச்சு செயலாளரின் 2010 திசெம்பர் 31 ஆம் திகதிய 26/2010 ஆம் இலக்க சுற்றறிக்கையின் பிரகாரம், திறைசேரியின் முகாமைத்துவ சேவைகள் திணைக்களத்தின் முன் அங்கீகாரமின்றி மீளாய்வாண்டின் போது 03 பதவிகளுக்காக மூன்று உத்தியோகத்தர்கள் / ஊழியர்கள் சேர்த்து ரூபா 677,431 தொகை சம்பளமாக வழங்கப்பட்டிருந்தது.

5. கணக்களிப்பொறுப்பும் நல்லாளுகையும்

5.1 கூட்டுத் திட்டம்

2003 யூன் 02 ஆம் திகதிய பீடி / 12 ஆம் இலக்க ஆம் பொது முயற்சிகள் சுற்றறிக்கையின் 5.1.3 ஆம் பந்தியின் பிரகாரம் 03 ஆண்டுகளுக்கு குறையாத காலப்பகுதிக்காக கூட்டுத்திட்டமொன்று தயாரித்து நாளதுவரையாக்கப்பட்டு முகாமைத்துவ சபையின் அங்கீகாரத்தைப் பெற்றுக்கொண்டு ஒவ்வொரு ஆண்டும் ஆரம்பிப்பதற்கு ஆகக் குறைந்தது 15 நாட்களுக்கு முன்னர் கணக்காய்வாளர் தலைமை அதிபதி, திறைசேரி, வரிசை அமைச்சு மற்றும் பொது முயற்சிகள் திணைக்களம் என்பவற்றிற்கு அனுப்பிவைக்க வேண்டிய போதும், அதன் பிரகாரம் நடவடிக்கை எடுக்கப்பட்டிருக்கவில்லை. 2013 ஆம் ஆண்டின் கூட்டுத்திட்டத்திற்காக முகாமைத்துவ சேவைகள் திணைக்களத்தின் அங்கீகாரம் 2013 யூலை 26 ஆம் திகதி பெற்றுக்கொள்ளப்பட்டிருந்தது.

5.2 செயல் நடவடிக்கைத் திட்டம்

கூட்டுத் திட்டத்தில் உள்ளடக்கப்பட்ட நோக்கங்களை நிறைவேற்றுவதற்காக வருடாந்த செயல்நடவடிக்கைத் திட்டமொன்று தயாரிக்கப்பட்டிருந்த போதிலும், அதற்காக 2013 மார்ச் 22 ஆம் திகதி முகாமைத்துவ சபையின் அங்கீகாரம் பெற்றுக்கொள்ளப்பட்டிருந்தது. செயல்நடவடிக்கைத் திட்டத்தின் பிரகாரம் செயல் முன்னேற்றம் காலரீதியாக பரீட்சிப்பதற்காக நிறுவகத்தால் நடைமுறையொன்று தயாரிக்கப்பட்டிருக்கவில்லை.

5.3 உள்ளகக் கணக்காய்வு

பின்வரும் அவதானிப்புக்கள் மேற்கொள்ளப்படுகின்றன.

(அ) 2009 யூன் 09 ஆம் திகதிய டிஎம்ஏ/2009(1) ஆம் இலக்க “உள்ளகக் கணக்காய்வு வழிகாட்டிக்கோவை” என்ற தலைப்பிலான முகாமைத்துவ கணக்காய்வுத் திணைக்கள சுற்றறிக்கையின் 07 ஆம் பந்தியின் பிரகாரம் நிதிப்பிரமாணம் 133 மற்றும் 134 தொடர்பில் கவனத்தைச் செலுத்தி நிறுவகத்தின் உள்ளகக் கணக்காய்வு நிகழ்ச்சித்திட்டங்களை தயாரித்துக்கொள்ள வேண்டிய போதிலும், அனைத்துப் பகுதிகளையும் உள்ளடக்கக்கூடிய வகையில் உள்ளகக் கணக்காய்வு நிகழ்ச்சித்திட்டங்கள் தயாரிக்கப்படாமல் இருந்ததுடன், நிறுவகத்தில் செயற்படுத்தப்படுகின்ற முகாமைத்துவ மற்றும் நிதிச் சூழல் மாற்றங்களுக்கு இணங்கும் வகையில் இந்நிகழ்ச்சித்திட்டங்கள் வருடாந்தம் அபிவிருத்தி செய்யப்பட்டிருக்கவில்லை.

(ஆ) மேற்குறித்த சுற்றறிக்கையின் 09 ஆம் பிரிவின் பிரகாரம் ஒவ்வொரு உள்ளக கணக்காய்வு அலகிலிருந்தும் தமது நிறுவனத்திற்காக காலாண்டிற்கு ஒருமுறை உள்ளக கணக்காய்வு அறிக்கையொன்றை தயாரிக்க வேண்டியதுடன், அது முகாமைத்துவ மற்றும் கணக்காய்வுக் குழுவில் கலந்துரையாடல்களுக்கு உட்படுத்தி வருடாந்தம் தயாரிக்கப்பட வேண்டிய அறிக்கைகள் சமர்ப்பிக்கப்பட வேண்டிய போதிலும், அவ்வறிக்கைகள் உரிய பிரிவுகளுக்கு சமர்ப்பிக்கப்பட்டிருக்கவில்லை.

5.4 பாதீட்டுக் கட்டுப்பாடு

2003 யூன் 02 ஆம் திகதிய PED/12 ஆம் இலக்க பொது முயற்சிகள் பணிப்பாளர் நாயகத்தின் சுற்றறிக்கையின் 5.2.5 இன் பிரகாரம் வருடாந்த பாதீட்டு அறிக்கை கூட்டுத்திட்டத்தின் பிரகாரம், நீண்டகால நோக்கங்களை நிறைவேற்றிக் கொள்வதற்காகவும் ஆண்டின் ஆரம்பத்தின் போது நோக்கங்களை நிறைவேற்றும் பொருட்டு கருவியாகவும் பயன்படுத்தப்பட்டிருக்கவில்லை.

6. முறைமைகளும் கட்டுப்பாடுகளும்

கணக்காய்வின் போது அவதானிக்கப்பட்ட முறைமைகள் மற்றும் கட்டுப்பாட்டிலான குறைபாடுகள் பணிப்பாளருக்கு அவ்வப்போது எனது அறிக்கைகளின் மூலம் சுட்டிக் காட்டப்பட்டிருந்தன. பின்வரும் கட்டுப்பாட்டுத் துறைகள் தொடர்பில் விசேட கவனம் கோரப்படுகின்றது.

- (அ) ஆய்வுகள் மற்றும் மானியங்கள்
- (ஆ) கணக்கீடு
- (இ) பதிவேடுகளைப் பராமரித்தல்
- (ஈ) இருப்புக் கட்டுப்பாடு
- (உ) ஊழியர் கடன் நிர்வாகம்